

Законски # 04/19/19 ТР 01/Р
19 гет 05. 07. 2024



СТ.бр.29/23

ОСНОВНИОТ СУД КАВАДАРЦИ, како првостепен надлежен суд, преку стечајниот судија Елизабета Петковска, постапувајќи во отворената стечајна постапка над должникот Друштво за производство, трговија, транспорт и услуги ЕУРОИТА-ЕКСИМП ТРАДЕ ДООЕЛ увоз-извоз Кавадарци- во стечај со седиште на ул. Булевар Моша Пијаде бр. 10-1/14 Кавадарци со ЕМБС: 6360394 и ЕДБ: 4011008501773 по одржаната седница на Собрание на доверители на должникот а во врска со извештајот на стечајниот управник **-Извештајно Собрание** во присуство на стечајниот управник Христина Јоновска од Скопје и доверителите Република Северна Македонија Министерство за финансии- Управа за јавни приходи Регионална Дирекција Прилеп застапуван преку застапникот по закон Државниот Правобранител на РСМ за подрачје Кавадарци Лидија Бошкова од Кавадарци, на ден **04-07-2024** година, го донесе следното:

РЕШЕНИЕ

Се констатира дека Собранието на доверители на стечајниот должник Друштво за производство, трговија, транспорт и услуги ЕУРОИТА-ЕКСИМП ТРАДЕ ДООЕЛ увоз-извоз Кавадарци- во стечај, за стечаен управник го потврди и именува лицето Христина Јоновска од Скопје именувана од страна на стечајниот судија за стечаен управник со решение СТ.бр.27/23 од 27-12-2023 година и истата останува да ги врши работите на стечаен управник.

Се констатира дека Собранието на доверители на стечајниот должник Друштво за производство, трговија, транспорт и услуги ЕУРОИТА-ЕКСИМП ТРАДЕ ДООЕЛ увоз-извоз Кавадарци- во стечај донесе одлука да не се основа и формира одбор на доверители и сите одлуки да ги донесува собранието на доверители.

Се констатира дека Собранието на доверители на стечајниот должник Друштво за производство, трговија, транспорт и услуги ЕУРОИТА-ЕКСИМП ТРАДЕ ДООЕЛ увоз-извоз Кавадарци- во стечај, го усвои Извештајот на стечајниот управник Христина Јоновска од Скопје за економско финансиската состојба на должникот и за причините за таквата состојба од 18-03-2024 година.

Се констатира дека Собранието на доверители на стечајниот должник Друштво за производство, трговија, транспорт и услуги ЕУРОИТА-ЕКСИМП ТРАДЕ ДООЕЛ увоз-извоз Кавадарци- во стечај, одлучи деловниот потфат на стечајниот должник да биде **затворен** (ликвидиран) преку впаричување на должниковиот имот.

Образложение

Со решение СТ.бр.29/23 од 30-01-2024 година на Основен Суд Кавадарци отворена е стечајна постапка над должникот Друштво за производство, трговија, транспорт и услуги ЕУРОИТА-ЕКСИМП ТРАДЕ ДООЕЛ увоз-извоз Кавадарци- во стечај.

Со решението за отворање на стечајна постапка Ст.бр. 29/23 од 30-01-2024 година и објавениот оглас во Службен Весник на РСМ бр.28 од 07-02-2024 година, доверителите беа известени дека првоото извештајно собрание ќе се одржи на ден 30-01-2024 година.

Стечајниот управник објави оглас за отворање на стечајната постапка во весник Нова Македонија на ден 07-02-2024 година и во дневен весник Вечер на ден 07-02-2024 година.

Но извештајното собрание е одложено за на ден 29-03-2024 година, па за на ден 29-04-2024 година па за на ден 04-07-2024 година од причина што разлачниот доверител се немаше изјаснето дали своето разлачно право на одвоени намирување ќе го намирува во рамките на отворената стечајна постапка или надвор од истата.

Стечајниот управник на 18-03-2024 година достави Извештај за економско

финансиска состојба на должникот со почетниот стечаен биланс а судот објави посебно известување на 18-03-2024 година дека Извештајот е депониран во стечајното досие на должникот во овој суд и дека сите доверители можат да увидат увид во стечајното досие, односно судот Извештајот го објави и на огласна табла и на веб страната на судот.

Пред одржување на извештајното собрание е одржано испитно рочиште на кое се утврдени побарувањата на доверителите и судот донесе решение СТ.бр.29/23 од 29-03-2024 година со кое одлучи по побарувањата на доверителите.

Стечајниот управник го достави извештајот за економско финансиската состојба на стечајниот должник до стечајниот судија, до сите доверители и го депонира во стечајното досие на увид на доверителите.

Извештајот беше ставен на увид на доверителите преку стечајното досие, во роковите утврдени со закон, за депонирањето на извештајот во стечајното досие доверителите беа информирани преку известување на огласна табла на судот.

Во конкретниот случај гласачките права на доверителите се утврдени пред почетокот на извештајното собрание а на првото извештајно собрание беа присутни доверители со признати и утврдени побарува од 95,50%.

Стечајниот управник го изложи извештајот за економско финансиската состојба кај должникот и предложи деловниот потфат кај должникот да биде затворен и да се пристапи кон впаричување на имотот на стечајниот должник кој што се состои само од парични средства пристигнати од згаснатите сметки на должникот а во вкупен износ од 216.893,00 денари од кој парични средства ќе има можност само делумно да се намират трошоците на стечајната постапка, поврзани со плаќање за огласи, проценка, награда на стечаен управник и сл.

Во конкретниот случај доверителите пристапија кон гласање и ги донесоа следните одлуки по овој редослед:

1. стечајниот управник именуван од стечајниот судија останува да ги врши работите на стечаен управник,
2. да не се формира и основа одбор на доверител а сите одлуки да бидат донесувани од страна на собранието на доверители,
3. деловниот потфат кај стечајниот должник се затвора и се пристапува кн впаричување на имотот на должникот.

Сите одлуки беа донесени со процент од 100% од присутните доверители со утврдени побарувања со право на глас.

Поради наведеното следуваше, Судот да одлучи како во изреката на решението а во смисла на одредбите од чл. 97 ст.5 од Законот за стечај и констатира дека се донесени сите одлуки согласно одредбите од чл.50 ст.1 од Законот за стечај

РЕШЕНО ВО ОСНОВЕН СУД КАВАДАРЦИ:СТ.бр.29/23 од 04-07-2024 година

Стечаен судија,
Елизабета Петковска,с.р.

Правна поука согласно чл. 97 ст.5 од ЗС:

Против ова решение не е дозволено право на жалба.

Верно со оригиналот тврди:

Решението да биде доставено до:

1. Стечајниот управник Христина Јоновска од Скопје
2. сите доверители
3. Огласна табла на судот и веб страна на судот
4. Централен Регистар на РСМ Регистрациона канцеларија Велес-